



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

சனிக்கிழமை 01-02-2025

களங்கம் கற்பிக்க வேண்டாம்!

வேங்கை வயல் விவகாரத்தை வைத்து தவறான பரப்புரையை சில ஊடகங்கள் செய்துள்ளன. குறிப்பாக ஆனந்த விகடன், தமிழ் இந்து நாளிதழின் தலையங்கங்களும், ஜீனியர் விகடன் இதழில் வெளியாகி உள்ள கற்பனைக் கட்டுரையும் அரசின் மீது களங்கம் ஏற்படுத்துவதாக அமைந்துள்ளன. அந்த புலனாய்வுப் புலிகள், வேங்கை வயல் தண்ணீர் தொடடியில் மலம் கலந்தது யார் என்பதைக் கண்டுபிடித்துச் சொல்லி இருக்கலாமே!

மதுரை உயர்நீதிமன்ற நீதிவரசர் நிர்மல் குமார் அவர்கள், “இந்த வழக்கில் அனைத்து மின்னணுப் பதிவுகள், அறிவியல் பதிவுகளை அரசுத் தரப்பில் முன்னிலையான தலைமை குற்றவியல் வழக்கறிஞர் தாக்கல் செய்துள்ளார். எனவே இந்த வழக்கில் நீதிமன்றத்தை அரசியல் மேடையாக்க முயற்சிக்க வேண்டாம்” என்று சொல்லி இருக்கிறார்கள். ஆனால் அரசியல் ஆக்கிக் கொண்டிருக்கின்றன இந்த ஊடகங்கள்.

புதுக்கோட்டை மாவட்டம், வேங்கை வயல் கிராம குடிநீர் தொடடியில் மனிதக் கழிவு கலக்கப்பட்டதாகவும் இக்கிராமத்தைச் சேர்ந்த குழந்தைகள் சிலர் வாந்தி மற்றும் காய்ச்சலால் பாதிக்கப்பட்டதாகவும், காவேரி நகர் ஆரம்ப சுகாதார நிலையத்தில் சிகிச்சை அளிக்கப்பட்டு வருவதாகவும், அதே கிராமத்தைச் சேர்ந்த இளைஞர்கள் சிலர் மேல்நிலை நீர்த்தேக்கத் தொடடியின் மீது ஏறிப் பார்த்ததில், மேல்நிலை நீர்த்தேக்க நீரில் மலக்கழிவுகள் மிதப்பதாகவும் முதலில் செய்திகள் வெளியானது.

இதில் எதுவும் உண்மை இல்லை. மலம் கலந்து விட்டதாக பொய்ச் செய்தி பரப்பப்பட்டு, அதன்பிறகு மலம் கலக்கப்பட்டது என்பதை காவல் துறையின் விசாரணை உறுதி செய்துள்ளது.

வெள்ளாளார் காவல் நிலையத்தில் 26.12.2022 ஆம் தேதி வழக்கு பதிவு செய்யப்பட்டது. இந்த வழக்கானது 14.01.2023 அன்று தமிழ்நாடு குற்றப் பிரிவு குற்றப்புவலனாய்வுத் துறைக்கு மாற்றப்பட்டது. இந்த விசாரணையை மிகக் கவனமாகக் கையாண்டது காவல் துறை.

சாதி வன்மத்துடன் இச்செயல் செய்யப்பட்டதா? அல்லது அரசியல் மோதலா? தனிப்பட்ட பழிவாங்கும் முயற்சியா? என்று பல்வேறு கோணத்தில் விசாரணையானது நடைபெற்றது. விசாரணையின் முடிவை காவல் துறை வெளியிட்ட அறிக்கை தெளிவாகச் சொல்கிறது.

“சம்பவம் நடப்பதற்கு இரண்டு மாதங்களுக்கு முன்பு, 02.10.2022 அன்று வேங்கைவயலில் உள்ள மேல்நிலை நீர்த்தேக்கத் தொடடி பராமரிப்பு குறித்து கேள்வி எழுப்பியதற்காக முத்துக்காடு ஊராட்சித் தலைவர் பத்மா என்பவரின் கணவர் முத்தையா என்பவர் கிராமசபைக் கூட்டத்தின் போது, தமிழ்நாடு காவல் துறை ஆயுதப்படைப் பிரிவில் பணியாற்றும் காவலர் முரளிராஜாவின் தந்தைஜீவானந்தம் என்பவரை அவமானப்படுத்தும் விதமாகத் திட்டியுள்ளார். இச்சம்பவத்திற்குப் பழிவாங்கும் வகையில் முரளிராஜாவால் இச்செயல் திட்டமிட்டுச் செயல்படுத்தப்பட்டது என்பது காவல் துறையின் விசாரணையின் மூலம் ஆதாரப்பூர்வமாக புலனாகியுள்ளது” என்கிறது காவல் துறையின் அறிக்கை.

“இச்சம்பவத்தில் முரளிராஜா, சுதர்ஷன், முத்தையா, ஆர்.முத்துகிருஷ்ணன் மற்றும் பலரின் கைப்பேசிகள் பறிமுதல் செய்யப்பட்டு, தமிழ்நாடு தடயவியல் பகுப்பாய்வுக்கு உட்படுத்தப்பட்ட போது, அவற்றில் இந்தச் சம்பவம் தொடர்பான பல புகைப்படங்களும், உரையாடல்களும் அழிக்கப்பட்டிருந்தது தெரியவந்தது. இந்தத் தகவல்கள் அனைத்தும் தொழில்நுட்ப உதவியோடு மீட்கப்பட்டு ஆய்வு செய்யப்பட்டதில், இச்சம்பவத்தில் அவர்களுக்குள்ள தொடர்பு உறுதி செய்யப்பட்டது. இச்சம்பவம் தொடர்பான விசாரணையில் பெறப்பட்ட புகைப்படங்கள், செல்போன் உரையாடல்கள், வீடியோ ஆதாரங்கள், தடயவியல் அறிக்கை, மருத்துவ அறிக்கைகள், புலனாய்வு அதிகாரியால் செய்யப்பட்ட செயல்முறை விளக்கங்களின் முடிவுகள், தமிழ்நாடு மின்சார வாரியத்தின் அறிக்கை, வல்லுநர்களின் கருத்துகள் மற்றும் சாட்சிகளின் அறிக்கைகள் ஆகியவற்றைப் பகுப்பாய்வு செய்ததின் அடிப்படையில், புலன் விசாரணை முடிக்கப்பட்டு முரளிராஜா, சுதர்ஷன், முத்துகிருஷ்ணன் ஆகிய மூவர் மீதும் 20.01.2025 அன்று நீதிமன்றத்தில் சி.பி.சி.ஐ.டி. சார்பில் குற்றப்பத்திரிகை தாக்கல் செய்யப்பட்டுள்ளது.” என்று காவல் துறை அறிக்கை தெளிவாகச் சொல்லி இருக்கிறது.

இந்த வழக்கில் மொத்தம் 389 சாட்சிகளிடம் காவல் துறை விசாரணை நடத்தி இருக்கிறது. 196 பேரின் செல்போன்கள் பறிமுதல் செய்யப்பட்டுள்ளது. 87 டவர் லொகேஷன் ஆய்வு செய்யப்பட்டுள்ளது. 31 பேரிடம் டி.என்.ஏ. பரிசோதனை செய்யப் பட்டுள்ளது. இந்த போன்களில் இருந்து அழிக்கப்பட்ட படங்கள், வீடியோக்கள் மீட்கப்பட்டன. மேல் நிலை நீர்த்த தேக்கத் தொடடியில் இருந்து எடுக்கப்பட்ட புகைப்படங்கள், அங்கிருந்தபடி அவர்கள் பேசிய செல்போன் எண்கள் என அனைத்தும் எடுக்கப்பட்டு விட்டுள்ளது. குற்றம் சாட்டப்பட்டவர்கள் மற்றவர்களிடம் பேசிய ஆடியோக்கள் ஆதாரமாக உள்ளது. யாரிடம் பேசினார்களோ அவர்களது குரல் மாதிரிகள் சேகரிக்கப்பட்டுள்ளது. இவை அனைத்தையும் அரசு தலைமைக் குற்றவியல் வழக்கறிஞர் அசன் முகமது ஜிள்ளா விரிவாக விளக்கி இருக்கிறார்.

“குற்றம் சாட்டப்பட்டவர்கள் தண்ணீர்த் தொடடியில் ஏறிப் பார்ப்பதற்கு முன்பு வரை தொடடியில் எந்தக் கழிவுக் கலக்கப்படவில்லை என்பதும் ஆய்வில் உறுதி செய்யப்பட்டது. இரவு 7.30 மணிக்கு மேல்தான் கழிவு கலக்கப்பட்டுள்ளது. கழிவு கலக்கப்பட்ட தண்ணீர் யாருக்கும் விநியோகம் செய்யப்படவில்லை என்பதும் ஆய்வில் உறுதிசெய்யப்பட்டுள்ளது” என்று மதுரை உயர்நீதிமன்றத்தில் அரசின் சார்பில் சொல்லப்பட்டுள்ளது.

இந்த விசாரணை அறிக்கை தவறானது என்றால் அதில் எந்த வகையில் தவறு இருக்கிறது என்பதைச் சொல்லடும். ஆனால் பூடகமாக, தங்களுக்கு ஏதோ உண்மை தெரியும் என்பதைப் போல கற்பனை உலகத்தில் எதற்காக எழுத்துக்களை உதிர்க்க வேண்டும்? அரசாங்கத்துக்கு களங்கம் கற்பிக்க வேண்டும்? இவர்கள்தான் குற்றத்தில் தொடர்புடையவர்கள் என்று காவல் துறை சொன்னால், ‘இவர்களுக்குத் தொடர்பில்லை’ என்று ஏதாவது ஆதாரம் வைத்துள்ளீர்களா? அல்லது உண்மையான குற்றவாளிகளை பொதுவெளியில் யாராவது சொல்லி, அவர்களை காவல் துறை காப்பாற்றி இருக்கிறதா?

இது தொடர்பாக உங்களிடம் ஏதாவது ஆதாரம் இருக்குமானால் புலனாய்வு அமைப்பிடம், விசாரணை நீதிமன்றத்திடம் ஒப்படைக்கலாம் என்று உயர்நீதிமன்றம் சொல்லி இருக்கிறது. அப்படி ஏதாவது தகவல் தெரியுமானால் சொல்லுங்கள்.

‘யாரையோ காப்பாற்ற வேண்டும் என்ற அவசியம் தி.மு.க. அரசுக்கு எதனால் இருக்க முடியும்? இவ்வளவு களங்கம் சுமந்து காப்பாற்ற வேண்டிய அளவுக்கு யார் இதில் தொடர்பில் இருந்திருக்க முடியும்? இப்படி நடந்து கொள்வதற்கு தி.மு.க. அரசுக்கு என்ன அவசியம் ஏற்பட்டிருக்க முடியும்?’ என்ற குறைந்தபட்சக் கேள்வியை உங்கள் மனச்சாட்சியிடம் கேளுங்கள். நீச்சலம் விடட கிடைக்கும்.

எதையாவது சொல்லி தி.மு.க. அரசுக்கு களங்கம் ஏற்படுத்துவதும், இப்படி எழுதி தங்களை மனித உரிமைப் போராளிகளாகக் கணக்குக் காட்டிக் கொள்வதும்தான் இத்தகைய ஊடகங்களுக்கு அவசியமாக இருக்கலாம். தி.மு.க. அரசுக்கு எந்த அவசியமும் இல்லை. சட்டம் அதன் கடமையை மட்டும் ஒழுங்காகச் செய்திருக்கிறது.



முதலமைச்சர் மு.க.ஸ்டாலின் அவர்கள் நேற்று (31.1.2025) வடசென்னை வளர்ச்சி திட்டத்தின் கீழ் சென்னை பெருநகர் வளர்ச்சிக் குழுமத்தின் சார்பில், ஆர்.கே.நகர் தொகுதிக்குட்பட்ட தண்டையார்பேட்டையில் 21.95 கோடி ரூபாய் மதிப்பீட்டில் கட்டப்பட்டு வரும் பேருந்து நிலையத்தை பார்வையிட்டு ஆய்வு செய்தார். இந்த ஆய்வின்போது, இந்து சமய அறநிலையத் துறை அமைச்சர் பி.கே.சேகர்பாபு, பெருநகர் சென்னை மாநகராட்சி மேயர் திருமதி ஆர்.பிரியா, சட்டமன்ற உறுப்பினர்கள், வீட்டுவசதி மற்றும் நகர்ப்புற வளர்ச்சித் துறை கூடுதல் தலைமைச் செயலாளர் திருமதி காக்கா ஷா, பெருநகர் சென்னை மாநகராட்சி ஆணையர் ஜெ.குமரகுபுரன், சென்னைப் பெருநகர் வளர்ச்சிக் குழும முதன்மை செயல் அலுவலர் அ.சி.விநானம் மற்றும் அரசு உயர் அலுவலர்கள் உடனிருந்தனர்.



முதலமைச்சர் மு.க. ஸ்டாலின் அவர்கள் நேற்று (31.1.2025) வடசென்னை வளர்ச்சி திட்டத்தின் கீழ் பெருநகர் சென்னை மாநகராட்சி சார்பில், திரு.வி.க.நகர், கன்னிகாபுரத்தில் 12.69 கோடி ரூபாய் மதிப்பீட்டில் 3.75 ஏக்கர் பரப்பளவில் 20,315 சதுர அடியில் தரைதளம் மற்றும் 2 தளங்களாக கட்டப்பட்டு வரும் விளையாட்டு மைதானம் கட்டுமானப் பணிகளை பார்வையிட்டு ஆய்வு செய்தார். இந்த ஆய்வின்போது, இந்து சமய அறநிலையத் துறை அமைச்சர் பி.கே.சேகர்பாபு, பெருநகர் சென்னை மாநகராட்சி மேயர் திருமதி ஆர். பிரியா, சட்டமன்ற உறுப்பினர்கள் தாயகம் கவி, ஜோசப் சாமுவேல், அ.வெற்றியழகன், வீட்டுவசதி மற்றும் நகர்ப்புற வளர்ச்சித் துறை கூடுதல் தலைமைச் செயலாளர் திருமதி காக்கா ஷா, பெருநகர் சென்னை மாநகராட்சி ஆணையர் ஜெ.குமரகுபுரன் மற்றும் அரசு உயர் அலுவலர்கள் உடனிருந்தனர்.

அமைச்சர் மருத்துவர் மா.மதிவேந்தன், ஆட்சியர் மரு. ச.உமா, ஈ.ஆர்.ஈஸ்வரன் எம்.எல்.ஏ., எஸ்.எம்.மதுரா செந்தில் முன்னிலையில் பள்ளிப்பாளையம் உயர்மட்ட பாலப்பணிகள்!

நாமக்கல், பிப்.1 நாமக்கல் மாவட்டம், பள்ளிபாளையம் நகராட்சி, புதிய உயர்மட்ட பாலப்பணிகளை பொதுப் பணிகளை நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு, ஆதிதிராவிடர் மற்றும் பழங்குடியினர் நலத்துறை அமைச்சர் மருத்துவர் மா.மதிவேந்தன் ஆகியோர் மாவட்ட ஆட்சித் தலைவர் மருத்துவர் ச.உமா தலைமையில், திருச்செங்கோடு சட்டமன்ற உறுப்பினர் ஈ.ஆர்.ஈஸ்வரன், நாமக்கல் மேற்கு

அமைச்சர் எ.வ.வேலு ஆய்வு செய்தார்!

மாவட்ட கழகச் செயலாளரும், நகரமைப்பு மண்டல திட்டக் குழு உறுப்பினருமான எஸ்.எம்.மதுரா செந்தில் ஆகியோர் முன்னிலையில் பார்வையிட்டு ஆய்வு மேற்கொண்டனர். பள்ளிபாளையம் நகராட்சியில் போக்குவரத்து நெரிசலை குறைத்திடும் வகையில் நாமக்கல் மாவட்டத்தில் ஆகிய வளர்ச்சி வங்கியின் நிதி உதவியுடன், சென்னை கன்னியாகுமரி தொழிற்

வழிதடத்திட்டம் மூலமாக மல்லியக்கரை, இராசிபுரம், திருச்செங்கோடு மற்றும் ஈரோடு சாலை (மாநில நெடுஞ்சாலை எண் 79) திருச்செங்கோடு முதல் பள்ளிப்பாளையம் வரை) கி.மீ 83/350 முதல் 91/100 வரை நான்கு வழிச் சாலையாக மேம்பாடு செய்தல் மற்றும் 91/100 முதல் 94/190 வரை உயர்மட்ட மேம்பாலம் அமைக்கும் பணிகளை மேற்கொண்டு வருகிறது.

செய்து அரசாணை வெளியிடப்பட்டு பணிகள் நடைபெற்று வருகின்றன. தற்போது சாலைப்பணிகள், வடிகால் வேலைகள், கல்வெட்டுகள் மற்றும் உயர்மட்ட பாலம் அமைக்கும் பணிகள் மற்றும் அளமேடு பகுதியில் இரயில்வே மேம்பாலம் அமைக்கும் பணி ஆகியவை முடிக்கப்பட்டுள்ளன. மேலும், பயணிகள் நிழல் கூடம் அமைக்கும் பணி, சாலைப் பாதுகாப்பு உபக

ரணங்கள் பொருத்தும் பணி போன்ற பணிகள் நடைபெற்று வருகின்றன. தற்போது 99 சதவீத பணிகள் ரூ.369.25 கோடி மதிப்பில் முடிக்கப்பட்டுள்ளன. மீதமுள்ள பணிகள் ஒப்பந்த காலமான 28.02.2025 க்குள் முடிக்கப்படும். மேற்கண்ட பணிகளை விரைந்து முடித்து கொடுக்கப் பயன்பாட்டிற்கு வழங்க அலுவலர்களுக்கு பொதுப்பணிகள், நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு உத்தரவிட்டார்.

சென்னை பள்ளிகளுக்கிடையிலான

விளையாட்டுப் போட்டிகள் - அமைச்சர் பி.கே.சேகர்பாபு தொடங்கி வைத்தார்!

போட்டிக்கான ஒலிம்பிக் சுடரை ஏற்றி வைத்தார்!

சென்னை, பிப்.1 நேற்று (31.01.2025) சென்னை ஜவஹர்லால் நேரு விளையாட்டு அரங்கில் மேயர் திருமதி ஆர். பிரியா தலைமையில் நடைபெற்ற பெருநகர் சென்னை மாநகராட்சி யின் சென்னை பள்ளிகளுக்கிடையிலான 2024-25ஆம் கல்வியாண்டிற்கான விளையாட்டுப் போட்டிகளில் இந்து சமயம் மற்றும் அறநிலையத் துறை அமைச்சர் பி.கே.சேகர்பாபு போட்டிகளுக்கு காணொலியேற்றி மரியாதை செலுத்தினார்.

தொடர்ந்து பள்ளி மாணவ, மாணவியரின் அணிவகுப்பினைப் பார்வையிட்டு, விளையாட்டுப் போட்டிகளுக்கான ஒலிம்பிக் சுடரினை ஏற்றி வைத்து, விளையாட்டுப் போட்டிகளைத் தொடங்கி வைத்தார்.

இதனைத் தொடர்ந்து, விளையாட்டு வீரர்களின் உறுதிமொழி ஏற்பு நிகழ்ச்சியும், கலைநிகழ்ச்சிகள் மற்றும் விளையாட்டுப் போட்டிகள் தொடங்கி நடைபெற்றது.

சென்னை தொடக்க/நடுநிலை/உயர்நிலை மற்றும் மேல்நிலைப் பள்ளி மாணவ, மாணவியருக்கு பள்ளிகள் அளவிலும், மண்டல அளவிலும் விளையாட்டுப் போட்டிகள் நடத்தப்பட்டு, வெற்றி பெற்ற மாணவர்களுக்கு இறுதிப் போட்டிகள் இன்று ஜவஹர்லால் நேரு விளையாட்டரங்கில்

விசுவநாதன் ஆகியோர் நேற்று (31.01.2025) மாலை நடைபெற்ற நிறைவு நிகழ்ச்சியில் கோப்பைகள் மற்றும் சான்றிதழ்களை வழங்கினார்கள்.

மேலும், மாநிலம் மற்றும் தேசிய அளவிலான சிலம்பம், டாக்கவாண்டோ, குத்துச்சண்டை, ஜூடோ, கராத்தே, டென்னிஸ், ரக்பி, டென்னிஸ், கேரம், தடகளப் போட்டி, குங்ஃபூ, போல்வால், கைப்பந்து ஆகிய போட்டிகளில் கலந்து கொண்ட சென்னை பள்ளி மாணவர்கள் மற்றும் வெற்றி பெற்ற மாணவர்களை

மேலும் விளையாட்டுப் போட்டிகளில் சிறந்து விளங்க ஊக்குவிக்கும் வகையில் கோப்பைகள் மற்றும் சான்றிதழ்களை வழங்கினார்கள்.

இந்த கல்வியாண்டில் சென்னை பள்ளிகள் அளவில் மாணவ, மாணவியருக்கு கட்டுரைப் போட்டிகள், வாசிப்புத் திறனை மேம்படுத்தி நாளிதழ்கள் வாசிப்புப் போட்டி, புத்தகம் படிப்பதை ஊக்குவிக்கும் வகையில் நூலகங்களில் புத்தகம் படிப்பதில் சிறந்த மாணவர்கள், மாணவர்கள் ஆர்வமுடன் கல்வி கற்கும் வகையில்

சிறப்பாக செயல்பட்ட மகிழ்ச்சி வகுப்பறைகள், விளாடி விளாப் போட்டிகள் உள்ளிட்ட பல்வேறு போட்டிகள் பள்ளிகள் அளவில் நடத்தப்பட்டு பரிசுகள் வழங்கப்பட்டது. இவ்விழாவில், இணை ஆணையர் (கல்வி) முனைவரார் ஜெ. விஜயாராணி, வடக்கு வட்டார துணை ஆணையர் கட்டாரவி தேஜா, நிலைக்குழுத் தலைவர்கள் பாலவாக்கம் த.விசுவநாதன் (கல்வி), டாக்டர் கோ.சாந்தகுமாரி (பொது சுகாதாரம்), திருமதி சர்பஜேயா தாஸ் நரேந்திரன் (வரிவிதிப்பு (ம) நிதி), மண்டலக்குழுத் தலைவர் பி.ஸ்ரீராமலு மற்றும் மாமன்ற உறுப்பினர் திருமதி ராஜேஸ்வரி ஸ்ரீதர், அலுவலர்கள், ஆசிரியர்கள், பள்ளி மாணவ, மாணவியர் உட்பட பலர் கலந்து கொண்டனர்.



இந்து சமயம் மற்றும் அறநிலையத் துறை அமைச்சர் பி.கே.சேகர்பாபு நேற்று (31.01.2025), ஜவஹர்லால் நேரு விளையாட்டு அரங்கில் சென்னை பள்ளி மாணவர்களுக்கிடையிலான 2024-25 ஆம் ஆண்டிற்கான விளையாட்டுப் போட்டிகளை ஒலிம்பிக் தீபம் ஏற்றி தொடங்கி வைத்தார். இந்த நிகழ்ச்சியில், மேயர் திருமதி ஆர்.பிரியா, இணை ஆணையர் (கல்வி) முனைவரார் ஜெ. விஜயாராணி, வடக்கு வட்டார துணை ஆணையர் கட்டாரவி தேஜா, நிலைக்குழுத் தலைவர்கள் த.விசுவநாதன் (கல்வி), டாக்டர் கோ. சாந்தகுமாரி (பொதுசுகாதாரம்), திருமதி சர்பஜேயாதாஸ் நரேந்திரன் (வரிவிதிப்பு (ம) நிதி), மண்டலக்குழுத் தலைவர் பி. ஸ்ரீராமலு, கல்வி அலுவலர், உதவி கல்வி அலுவலர்கள், ஆசிரியர்கள், மாணவர்கள் மற்றும் அலுவலர்கள் கலந்து கொண்டனர்.